

Ýagşydyr

Category: Goşgular, Kitapcy
написано kitapcy | 22 января, 2025
Ýagşydyr ÝAGŞYDYR

Salam berip barsaň döwletli öýe,
Duz dadyp, dyzyňy epseň, ýagşydyr.
Söz – kerem-gudratdyr,
ruhlara söýe,
Süýji-süýji söhbet etseň, ýagşydyr.

Häsiýeti deý pikirem deň däl hemmäň,
Bir maksat: “Bagt” diýip, atýarys hallan.
Azgyny göreňde gözüňi ýumman,
Dogry ýola salyp gitseň, ýagşydyr.

Ýylgyrsaň ajapdyr,
gaşyňy çytman,
Bilenňi öwretgin egniňi gysman,
Ýokaryk çykýanyň synyndan çekmän,
Goldaw berip, öňe itseň, ýagşydyr.

Şükür et, ynamy üzme ertäňden,
Umyt yşy öçmäwersin peltäňden.
Oý-pikire çümüp özüň örtäňden,
Bir işiň başyny tutsaň, ýagşydyr.

Asgyn geler göýdük pikirden-köýden,
Bu dünýäni çyn-hakykat däl öýden.
Akly haýran eden täsin täleýden,
Kä utulyp, käte utsaň, ýagşydyr.

Gerek,
artyk,
ähli zady saz goýup,
Gyşy kalba sorup, ile ýaz goýup.
Uly-kiçi ýüreklerde yz goýup,

Imanyň arkalap gitseň, ýagşydyr.

Azymberdi Kakaýew Goşgular